

سلسلہ تقاریر تعارف کتاب

ڈاکٹر اسرار احمد

بِسْمِ

نَحْمَدُهُ وَنُصَلِّي عَلَى رَسُولِهِ الْكَرِيمِ
 أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
 رَبِّمَا يُؤَدُّ الَّذِينَ كَفَرُوا لَوْ كَانُوا مُسْلِمِينَ ۝ ذُرَّهُمْ يَا كَلْبُوا وَيَسْتَعْتُوا
 وَيُلِيهِمُ الْأَمَلُ فَسَوْفَ يَعْلَمُونَ ۝ وَمَا أَهْلَكْنَا مِنْ قَبْلِهِ
 الْأَوْلِيَاءَ كَمَا كُنَّا مَعْلُومِينَ (الحجر: ۲ تا ۴)

قرآن مجید کا چودھواں پارہ ”بِسْمِ“ کے نام سے موسوم ہے اور اس میں دو سو تیس پوری پوری شامل ہیں یعنی پہلے سورۃ الحجرتس کی صرف پہلی آیت تیرہوں پارے میں شامل ہے بقیہ پوری سورۃ اس چودھویں پارے میں شامل ہے اور دوسری سورۃ النحل۔

سورۃ الحجرتس کے بارے میں اس کے انداز کے اعتبار سے یہ بات نمایاں معلوم ہوتی ہے کہ یہ قرآن مجید کی بالکل ابتدائی عہد کی نازل شدہ سورتوں میں سے ہے اس لیے کہ اس میں آیات چھوٹی چھوٹی ہیں اور ”بِسْمِ“ بہت تیز ہے۔ اس سورۃ مبارکہ میں بالکل آغاز میں قرآن مجید کے بارے میں ایک بڑی اہم حقیقت بیان ہوئی ہے: اِنَّا نَحْنُ نَزَّلْنَا الذِّكْرَ وَاِنَّا لَآلِهَ الْخَافُونَ (آیت ۹) یعنی اس قرآن کو جو ذکر ہے یاد دہانی ہے نصیحت ہے، وعظمت ہے، ہم نے ہی نازل کیا ہے اور ہم ہی اس کے محافظ ہیں۔ گویا قرآن مجید کو قسم کی لفظی اور معنوی تحریف سے بچانے کا ذمہ اللہ تعالیٰ نے خود لے لیا ہے۔ اور واقعہ یہ ہے کہ یہ ایک عظیم معجزہ ہے کہ چودہ سو برس گزر جانے کے باوجود یہ کتاب بن وکرم موجود ہے اور اسلام کے کسی دشمن کو بھی یہ کہنے کی جرأت نہیں ہوتی کہ اس کتاب میں کوئی تبدیلی واقع ہوئی ہے۔ حقیقت یہ ہے کہ یہ حضور نبی اکرم صلی اللہ علیہ وسلم کی ختم نبوت

کی ایک بہت بڑی دلیل ہے چونکہ آپ کے بعد کوئی نبی آنے والا نہیں تھا، لہذا اللہ نے جو کتاب آپ کو عطا فرمائی ہے، اس کو ہمیشہ ہمیشہ کے لیے محفوظ کر دیا ہے۔

سورۃ الحجر میں قصہ آدم و ابلیس بھی ایک نئی شان سے وارد ہوا اور اس میں ایک آیت بہت اہم ہے کہ اللہ تعالیٰ نے حضرت آدم کی تخلیق سے قبل فرشتوں سے یہ کہہ دیا تھا: اِنِّیْ خَالِقُ بَشَرًا مِّنْ صَلْصَالٍ مِّنْ حَمَآءٍ مَّسْنُوْنٍ (آیت ۲۸) میں ایک بشر بنانے والا ہوں اس لئے جوئے گار سے جو سوکھ کر گھنٹھانے لگا ہو، فاِذْ اَسْوَيْنٰهُ وَنَفَخْتُ فِيْهِ مِنْ رُّوْحِیْ فَقَعُوْا اِلَیْهِدِیْنَ (آیت ۲۹) ”تو جب میں اسے مکمل کر لوں اور اس میں اپنی روح میں سے پھونک دوں، تو گر پڑنا اس کے سامنے سجدے میں۔“ معلوم ہوا کہ یہ انسان کا شرف ہے، یہ اس کی وہ فضیلت ہے جو اسے تمام موجودات اور مخلوقات پر حاصل ہے کہ اس میں روح ربانی پھونکی گئی ہے۔ یہ اشرف المخلوقات اسی کی بنیاد پر ہے اور سجدہ ملائکہ اسی کے باعث ہوا۔ یہ عظیم امانت ہے جس کا انسان حامل ہے یہی وہ امانت ہے جس کے بارے میں فرمایا: اِنَّا عَرَضْنَا الْاٰمَانَ عَلَی السَّمٰوٰتِ وَالْاَرْضِ وَالْجِبَالِ فَابْتِیْنِ اَنْ یَّحْمِلْنَهَا وَاَسْتَفْعَنْ مِنْهَا وَحَمَلَهَا الْاِنْسَانُ (الاعزاب: ۷۲) ہم نے اپنی امانت کو آسمانوں اور زمین اور پہاڑوں پر پیش کیا، لیکن سب ڈر گئے، اس کا تحمل نہ کر سکے اور اس کو اٹھایا انسان نے۔“

آسمان بار امانت تو انت کشید

قرعۃ فاع بنام من دیوانہ زوندا! (حافظ)

اس سورۃ مبارکہ کے اخیر میں نبی اکرم صلی اللہ علیہ وسلم کے ساتھ دل جوئی کا معاملہ فرمایا گیا ہے: وَ لَقَدْ نَعَلْمُ اَنْتَکَ یٰصِنِقُ صَدْرُکَ بِمَا یَقُوْلُوْنَ ۝ فَسَبِّحْ بِحَمْدِ رَبِّکَ وَ کُنْ مِنَ السَّجِدِیْنَ ۝ وَاَعْبُدْ رَبَّکَ حَتّٰی یَاْتِیَکَ الْیَقِیْنُ ۝ (الحجر: ۹۷، ۹۸، ۹۹)

”اے نبی! میں غیب معلوم ہے کہ جو کچھ یہ کفار و شرکین آپ کے معاندین اور منافقین، کہہ رہے ہیں (آپ کو اس سے دکھ پہنچتا ہے) آپ کا سینہ اس سے بھنپتا ہے (آپ کو اس سے رنج پہنچتا ہے) لیکن آپ مہر کیجئے، اپنے رب کی حمد کے ساتھ تسبیح کیجئے اس کے حضور سجدہ بجالاتے اور اپنے رب کی بندگی میں اس آخری گھڑی تک لگے رہیے جس کا آنا یقینی ہے۔“

اس کے بعد سورۃ النحل آتی ہے یہ نسبتاً ایک طویل سورۃ ہے جو سورۃ رکوعوں پر مشتمل ہے۔ یہ سورۃ مبارکہ قرآن مجید میں اللہ تعالیٰ کی نعمتوں کے بیان میں غالباً جامع ترین سورۃ ہے۔ اللہ تعالیٰ کی ظاہری اور باطنی نعمتوں کا بیان جس جامعیت کے ساتھ اس میں ہوا ہے وہ غالباً کسی اور مقام پر نہیں ہے۔ چنانچہ اس میں مختلف انواع و اقسام کی نعمتوں کا ذکر فرما کر ارشاد کیا جاتا ہے: **إِنَّ فِي ذَلِكَ لَآيَةً لِّقَوْمٍ يَعْقِلُونَ** (آیت ۱۱) اس میں یقیناً ایک نشانی ہے ان لوگوں کے لیے جو تفکر کریں۔ یعنی غور و فکر سے کام لیں۔ پھر کچھ اور نعمتوں کا ذکر فرما کر پھر الفاظ آتے ہیں: **إِنَّ فِي ذَلِكَ لَآيَةً لِّقَوْمٍ يَعْقِلُونَ** (آیت ۱۲) اس میں یقیناً ایک نشانی ہے ان لوگوں کے لیے جو عقل سے کام لیں۔ کچھ اور نعمتوں کا ذکر فرما کر پھر ارشاد ہوتا ہے: **إِنَّ فِي ذَلِكَ لَآيَةً لِّقَوْمٍ يَذَّكَّرُونَ** (آیت ۱۳) اس میں یقیناً ایک نشانی ہے ان لوگوں کے لیے جو سبق حاصل کرنے والے ہیں۔ پھر مزید نعمتوں کے ذکر کے بعد ارشاد ہوتا ہے: **إِنَّ فِي ذَلِكَ لَآيَةً لِّقَوْمٍ يَسْمَعُونَ** (آیت ۱۴) اس میں یقیناً ایک نشانی ہے ان لوگوں کے لیے جو سننے والے ہیں۔ پھر ارشاد ہوتا ہے: **إِنَّ فِي ذَلِكَ لَآيَةً لِّقَوْمٍ يُؤْمِنُونَ** (آیت ۱۵) اس میں یقیناً نشانیاں ہیں ان لوگوں کے لیے جو ایمان لاتے ہیں۔ مزید برآں ارشاد فرمایا جاتا ہے: **وَإِنْ تَعَدُّوا نِعْمَةَ اللَّهِ أَنْتُمْ حَسْبُوهَا** (آیت ۱۸) اگر تم اللہ کی نعمتوں کو گننا چاہو تو گن نہ سکو گے۔ اللہ کی نعمتیں بے شمار ہیں، تمہاری گنتی سے باہر ہیں۔ کہیں ارشاد ہوتا ہے: **أَفَبِعِزَّةِ اللَّهِ تَجْحَدُونَ** (آیت ۱۷) تو کیا یہ (بد نصیب) اللہ کی نعمتوں کا انکار کر رہے ہیں؟ حضرت ابراہیم علیہ السلام کا ذکر اس سورۃ مبارکہ میں آیا تو ان کے ضمن میں بھی خاص طور پر یہ الفاظ وارد ہوئے: **شَاكِرًا لِلنَّعْمَةِ** (آیت ۱۲) یعنی ابراہیم علیہ السلام اپنے رب کی نعمتوں کے شکر گزار تھے، شکر ادا کرنے والے تھے۔ تو اللہ کی نعمتوں کا ذکر اس سورۃ مبارکہ میں انتہائی جامعیت کے ساتھ آیا ہے اور انسان کو دعوت دی گئی ہے کہ وہ اللہ کی نعمتوں کے حوالے سے اس کو پہچانے، اس کی صفات کمال کی معرفت حاصل کرے، اس کی توحید کا علم حاصل کرے اور یہ بات بھی جان لے کہ جس نے نعمتیں دی ہیں وہ نعمتوں کا حساب لے گا۔ محاسبہٴ فردی کی دلیل بھی وحقیقت یہیں سے فراہم ہوتی ہے۔

اس سورۃ مبارکہ کی چند اور آیات میں سے ایک بڑی جامع آیت ہے جس پر عموماً جمعہ کا خطبہ

ثانی ختم ہوتا ہے:

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ
وَيَنْهَىٰ عَنِ الْفُسْخَاءِ وَالْمُنْكَرِ وَالْبَغْيِ (آیت ۱۹)

”اللہ تعالیٰ حکم دیتا ہے عدل و انصاف کا احسان کا، قرابت داروں کے ساتھ حسن سلوک کا، اور روکتا ہے فحش کاموں سے اور منکرات سے اور برائیوں سے“

یہ بڑی جامع آیت ہے اور سورہ بنی اسرائیل جو سورہ النحل کے بعد آتی ہے اس کے دور کو عموماً میں گویا کہ انہی اوامروا نہیوں کی تفصیل آئے گی ایک اور عظیم آیت اس سورہ مبارکہ کے آخر میں وارد ہوتی ہے فرمایا گیا۔

أَدْعُ إِلَى سَبِيلِ رَبِّكَ بِالْحُكْمَةِ وَالنُّوعِظَةَ الْحَسَنَةَ وَجَادِلْهُمْ
بِالَّتِي هِيَ أَحْسَنُ (آیت ۱۲۵)

یعنی اپنے رب کے راستے کی طرف بلاؤ۔ اور یہ بلانا اولاً حکمت و دانائی کے ساتھ ہونا چاہیے، عقلی دلائل کے ساتھ انسان کے ذہن کو اپیل کرنے والی دلیلوں کے ساتھ دوسرے درجے میں دعوت ہے۔ انتہائی دل نشین پیرائے میں نصیحت کی بات جو سیدھی دل میں لگے جو انسان کے دل میں گھر کر جائے اور آخری درجہ جدال کی بھی اجازت ہے۔ ایسے سبھی لوگ ہوتے ہیں جن کے متعلق علامہ اقبال نے کہا کہ۔

پھول کی پتی سے کٹ سکتا ہے ہیرے کا جگر

مرد ناداں پر کلام نرم و نازک بے اثر!

ایسے مرد ناداں بھی ہوتے ہیں جن پر یہ کلام نرم و نازک اثر نہیں کرتا، بلکہ ”خا“ تو اس تلخ نرمی زن جو ذوق نغمہ کیانی؟ کے صدق ان سے کچھ تلخ باتیں بھی کرنی پڑتی ہیں، لیکن وہاں بھی ایک بندہ مومن اور داعی الی اللہ کو شرف اور متانت و سنجیدگی اور وقار کا دامن ہاتھ سے نہیں چھوڑنا ہے تو فرمایا: وَجَادِلْهُمْ بِالَّتِي هِيَ أَحْسَنُ، مگر کہیں مجال جھگڑا اور بحث و نزاع کی صورت پیدا ہو جائے تو اس میں بھی تمہارا طرز عمل نہایت آسان ہونا چاہیے۔

آخر میں فرمایا: وَأَضْبِرْ وَمَا صَبْرُكَ إِلَّا بِاللَّهِ (آیت ۱۲۷)، یعنی اسے نبی اگرچہ حالات انتہائی نامسا ہیں، مخالفین کا طوفان ہے، ہر جہاں طرف سے رکاوٹیں اور بانجھیں، لیکن آپ جمے رہیے، دعوت و تبلیغ کا فریضہ ادا کرتے رہتے، ہمبر کیجئے، جھیلنے، باور برداشت کیجئے جو بھی آپ کو اس راہ میں رداشت کرنا پڑے اور آپ کا صبر اللہ ہی کے ہمارے ہے اسی کے ساتھ اپنے تعلق کو مغربی کے ساتھ قائم رکھیے اور اسی کے حکم اور فیصلے کا انتظار کیجئے!

وَآخِذْ عُمَلَانِ إِنَّ الْحَمْدَ لِلَّهِ رَبِّ الْعَالَمِينَ ۝